

Ба Шурои диссертатсионии 6D.KOA-014 назди
Донишгоҳи давлатии молия ва иқтисоди
Тоҷикистон (Ҷумҳурии Тоҷикистон, 734067,
ш. Душанбе, кӯчаи Нахимов 64/14)

Такриз

ба автореферати диссертатсияи Абдулхайров Фаҳриддин Маҳмадшоевич дар мавзӯи «Ҷанбаҳои назариявӣ амалии баландбардории сифати идоракунии корпоративӣ дар бонкҳои тиҷоратӣ (дар асоси маводҳои Ҷумҳурии Тоҷикистон)» барои дарёфти дараҷаи илмӣ доктори фалсафа (PhD), доктор аз рӯйи ихтисоси 6D050901 – Молия, муомилоти пулӣ ва қарз

Дар шароити рушди муносибатҳои бозорӣ ва густариши низоми молиявӣ масъалаи такмили идоракунии корпоративӣ дар ташкилотҳои қарзӣ аҳамияти махсус пайдо менамояд. Хусусан дар шароити иқтисодиёти муосири Ҷумҳурии Тоҷикистон баланд бардоштани сифати идоракунии корпоративӣ дар бонкҳои тиҷоратӣ яке аз омилҳои муҳими таъмини устувории низоми бонкӣ ва рушди бозори молиявӣ ба ҳисоб меравад. Аз ин лиҳоз, мавзӯи таҳқиқоти диссертатсионии Абдулхайров Фаҳриддин Маҳмадшоевич мубрам ва дорои аҳамияти муҳими илмӣ ва амалӣ мебошад.

Дар автореферат муаллиф масъалаҳои назариявӣ ва амалии идоракунии корпоративиро мавриди омӯзиш қарор дода, ҷанбаҳои асосии ташаккул ва рушди он дар фаъолияти бонкҳои тиҷоратӣ таҳлил намудааст. Муаллиф таъкид менамояд, ки идоракунии корпоративӣ механизми муҳими танзими муносибатҳои байни саҳмдорон, мақомоти роҳбарикунанда ва дигар иштирокчиёни фаъолияти бонкӣ мебошад, ки метавонад ба баланд гардидани самаранокии фаъолияти молиявии бонкҳо мусоидат намояд.

Муаллиф дар таҳқиқоти худ ба омӯзиши асосҳои назариявии идоракунии корпоративӣ, таҳлили вазъи амалии он дар бонкҳои тиҷоратии Ҷумҳурии Тоҷикистон ва муайян намудани роҳҳои такмили ин раванд диққати махсус додааст. Дар асоси таҳлилҳои гузаронидашуда нишон дода шудааст, ки татбиқи самаранокии механизмҳои идоракунии корпоративӣ метавонад ба

баланд гардидани устувории молиявӣи бонкҳо, афзоиши сармоягузорӣ ва таҳкими эътимоди аҳоли ба низоми бонкӣ мусоидат намояд.

Навгони илмӣ таҳқиқот дар таҳияи дидгоҳи муаллиф оид ба моҳият ва нақши идоракунии корпоративӣ дар низоми бонкии Ҷумҳурии Тоҷикистон, коркарди нишондиҳандаҳои арзёбии сифати идоракунии корпоративӣ ва пешниҳод намудани роҳҳои тақмили механизми татбиқи он дар бонкҳои тиҷоратӣ ифода ёфтааст. Пешниҳодҳои пешниҳодшуда барои баланд бардоштани самаранокии фаъолияти бонкҳо ва тақмили низоми идоракунии онҳо аҳамияти муҳим доранд.

Дар автореферат инчунин таҳлили фаъолияти як қатор бонкҳои тиҷоратии Ҷумҳурии Тоҷикистон гузаронида шуда, нишон дода шудааст, ки сатҳи рушди идоракунии корпоративӣ ба нишондиҳандаҳои молиявӣи бонкҳо таъсири назаррас мерасонад.

Натиҷаҳо ва тавсияҳои пешниҳоднамудаи муаллиф метавонанд дар фаъолияти амалии бонкҳои тиҷоратӣ, таҳияи санадҳои меъёрий-ҳуқуқии марбут ба идоракунии корпоративӣ, инчунин дар таҳқиқоти минбаъдаи илмӣ истифода бурда шаванд.

Дар баробари дастовардҳои назаррас, дар автореферат баъзе масъалаҳои низ мавҷуданд, ки метавонанд мавриди тақмил қарор гиранд:

- дар таҳқиқот таҷрибаи кишварҳои хориҷӣ оид ба идоракунии корпоративӣ баррасӣ гардидааст, аммо таҳлили муқоисавӣи он бо шароити низоми бонкии Ҷумҳурии Тоҷикистон метавонад боз ҳам амиқтар пешниҳод карда шавад;

- баъзе пешниҳодҳои муаллиф хусусияти умумӣ дошта, агар онҳо бо ҳисобҳои иқтисодӣ ё мисолҳои мушаххаси амалӣ тақвият дода мешуданд, арзиши амалии онҳо боз ҳам баланд мегардид.

Дар маҷмӯъ, автореферати диссертатсияи Абдулхайров Фаҳридин Маҳмадшоевич таҳқиқоти мустақилонаи илмӣ буда, ба талаботи Комиссияи олии аттестатсионӣ назди Президенти Ҷумҳурии Тоҷикистон ҷавобгӯ мебошад.

Бо назардошти гуфтаҳои боло метавон хулоса намуд, ки автореферати мазкур ба талаботи «Тартиби додани дараҷаҳои илмӣ» (қарори Ҳукумати Ҷумҳурии Тоҷикистон аз 30 июни соли 2021, №267) ҷавобгӯ буда, муаллифи он барои дарёфти дараҷаи илмии доктори фалсафа (PhD), доктор аз рӯйи ихтисоси 6D050901 – Молия, муомилоти пулӣ ва қарз сазовор мебошад.

Муқарриз:

Директори Институти иқтисодиёт ва
демографияи АМИТ
доктори илмҳои иқтисодӣ



Бобозода К.О.

Дурустии имзои Бобозода К.О.-ро тасдиқ мекунам:

Сардори шуъбаи кадрҳои
Институти иқтисодиёт ва демографияи АМИТ



Махсутшоева З.

Суроға: Ҷумҳурии Тоҷикистон, ш. Душанбе, 734024, кучаи Мирзо Ризо 6А.
Почтаи электронӣ: info@ied.tj. Тел: + 992 37 221-67-50; + 992 37 221-57-65,
Факс: + 992 37 221-67-50